



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXVI ] THURSDAY, FEBRUARY 27, 2025 / PHALGUNA 8, 1946

---

Separate paging is given to this Part in order that it may be filed as a Separate Compilation.

---

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૭મી ફેબ્રુઆરી, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગ-ના તારીખ: ૨૫મી સપ્ટેમ્બર, ૨૦૨૪ના જાહેરનામા ક્રમાંક: કેવી-૨૦૨૪નો ૩૪૪/યુડીયુએચડી/એમએસએમ/ઈ-ફાઈલ/૧૮/૨૦૨૪/૪૬૮૦/પી સેક્શન.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

ડી. એમ. ભાભોર,  
સરકારના સંયુક્ત સચિવ.

## NOTIFICATION

Under

The Gujarat Provincial Municipal Corporations Act, 1949

ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯ હેઠળ

જાહેરનામું

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૨૫મી સપ્ટેમ્બર, ૨૦૨૪

ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯.

**ક્રમાંક: કેવી-૨૦૨૪નો ૩૪૪/યુડીયુએચડી/એમએસએમ/ઈ-ફાઈલ/૧૮/૨૦૨૪/૪૬૮૦/પી સેક્શન:-** ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯ (સન ૧૯૪૯ ના મુંબઈના પટ્ટા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૫-ની પેટા-કલમ (૩)ના ખંડ (૩)ના પેટા-ખંડ (ક)થી મળેલી સત્તાની રૂએ, ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૮મી જુલાઈ, ૨૦૨૦ના સરકારી જાહેરનામા ક્રમાંક: કેવી-૨૦૨૦ નો ૮૫-પીઆરસી-૧૦૨૦૨૦-૨૬૬૬-પી. થી, સુરત શહેરના સુરત મ્યુનિસિપલ કોર્પોરેશન માટે વોર્ડ અને બેઠકોની સંખ્યા (અનુસૂચિત જાતિઓ, અનુસૂચિત આદિજાતિઓ, પછાત વર્ગો અને સ્ત્રીઓ માટે અનામત રાખેલી બેઠકો સહિત) નક્કી કરી છે;

અને ગુજરાત સરકારે, સદરહુ અધિનિયમની કલમ ૪૫૬ની પેટા-કલમ (૧) સાથે વાંચતા, કલમ ૫-થી મળેલી સત્તાની રૂએ, શહેરી વિકાસ અને શહેરી ગૃહ નિર્માણ વિભાગના તારીખ: ૧૫મી જાન્યુઆરી, ૨૦૧૫-ના સરકારી જાહેરનામા ક્રમાંક: કેવી-૨૦૧૫નો ૩૮/એમઆઈએસસી/૧૦૨૦૧૪/૫૬૪૦/પી.થી, મુંબઈ પ્રોવિન્શિયલ મ્યુનિસિપલ કોર્પોરેશન (વોર્ડનું સીમાંકન અને અનામત રાખવાની બેઠકોની ફાળવણી) બાબતના નિયમો, ૧૯૮૪ સુધાર્યા છે જેથી કરીને અનામત બેઠકોની રોટેશન માટેની જોગવાઈ કરી શકાય;

અને ગુજરાત સ્થાનિક સત્તામંડળ કાયદા (સુધારા) અધિનિયમ, ૨૦૨૩ (સન ૨૦૨૩ના ગુજરાતના ૧૭મા)થી, સદરહુ અધિનિયમની કલમ ૫-ની પેટા-કલમ (૬)માં સુધારો કરીને પછાત વર્ગો માટે અનામત રાખવાની બેઠકોની સંખ્યામાં ફેરફાર કર્યો છે;

અને વસતી ગણતરી-૨૦૧૧ના આધારે જાહેર કર્યા પ્રમાણેના વસતીના આંકડા અનુસાર તેમજ સદરહુ અધિનિયમની જોગવાઈઓને પણ ધ્યાનમાં રાખીને, વોર્ડ અને કાઉન્સિલરની સંખ્યા, અનુસૂચિત જાતિઓ, અનુસૂચિત આદિજાતિઓ, પછાત વર્ગો અને સ્ત્રીઓ માટે અનામત રાખવાની બેઠકોની સંખ્યા સુનિશ્ચિત કરવી જરૂરી છે;

અને સુરત શહેરની સુરત મ્યુનિસિપલ કોર્પોરેશનની સામાન્ય ચૂંટણી યોજાવાની છે;

તેથી, હવે, સદરહુ અધિનિયમની કલમ ૫ ની પેટા-કલમો (૪), (૫), (૬) અને (૭) સાથે વાંચતા, કલમ ૫ ની પેટા-કલમ (૩) ના ખંડ (૩) ના પેટા-ખંડ (ક)થી મળેલી સત્તાની રૂએ અને શહેરી વિકાસ અને શહેરી ગૃહનિર્માણ વિભાગનું તારીખ: ૮મી જુલાઈ, ૨૦૨૦નું સરકારી જાહેરનામું ક્રમાંક: કેવી-૨૦૨૦ નો ૮૫-પીઆરસી-૧૦૨૦૨૦-૨૬૬૬-પી. ૨૬ કરીને, સુરત શહેરને લાગેવળગે છે ત્યાં સુધી, ગુજરાત સરકાર, આથી, વોર્ડ અને બેઠકોની સંખ્યા નીચે પ્રમાણે નક્કી કરે છે:-

- (૧) સુરત શહેરના વિસ્તારો, ત્રીસ (૩૦) વોર્ડોમાં વિભાજિત થશે અને સુરત શહેરનું મ્યુનિસિપલ કોર્પોરેશન, એકસો વીસ (૧૨૦) કાઉન્સિલરનું બનશે;
- (૨) (કાઉન્સિલરની) એકસો વીસ (૧૨૦) બેઠકોમાંથી-
  - (૧) ત્રણ (૩) બેઠકો, અનુસૂચિત જાતિઓની વ્યક્તિઓ માટે અનામત રહેશે, જેમાંથી એક (૧) બેઠક અનુસૂચિત જાતિઓની સ્ત્રીઓ માટે અનામત રહેશે;
  - (૨) ચાર (૪) બેઠકો, અનુસૂચિત આદિજાતિઓની વ્યક્તિઓ માટે અનામત રહેશે, જેમાંથી બે (૨) બેઠકો અનુસૂચિત આદિજાતિઓની સ્ત્રીઓ માટે અનામત રહેશે;
  - (૩) બત્રીસ (૩૨) બેઠકો, પછાત વર્ગોની વ્યક્તિઓ માટે અનામત રહેશે, જેમાંથી સોળ (૧૬) બેઠકો પછાત વર્ગોની સ્ત્રીઓ માટે અનામત રહેશે;
  - (૪) સાઠ (૬૦) બેઠકો, સ્ત્રીઓ (ઉપર ઉલ્લેખ્યા પ્રમાણે અનુસૂચિત જાતિઓ, અનુસૂચિત આદિજાતિઓ અને પછાત વર્ગોની સ્ત્રીઓ માટેની અનામત રાખેલી બેઠકોની સંખ્યા સહિત) માટે અનામત રહેશે.

પરંતુ શહેરી વિકાસ અને શહેરી ગૃહનિર્માણ વિભાગનું તારીખ: ૮મી જુલાઈ, ૨૦૨૦નું સરકારી જાહેરનામું ક્રમાંક: કેવી-૨૦૨૦ નો ૮૫-પીઆરસી-૧૦૨૦૨૦-૨૬૬૬-પી. ૨૬ થવાથી, તે હેઠળ કરેલા કોઈ કૃત્ય અથવા કરેલી કોઈ કાર્યવાહીને અસર થશે નહિ અને આ જાહેરનામાના આરંભે સદરહુ જાહેરનામા હેઠળ અનિર્ણીત હોય તેવી કોઈ કાર્યવાહી, તેનો નિકાલ થાય ત્યાં સુધી ચાલુ રહેશે:

વધુમાં, સુરત શહેરના વિદ્યમાન મ્યુનિસિપલ કોર્પોરેશનમાં ચૂંટાયેલી વ્યક્તિ, હોદ્દાની જે મુદત માટે તે ચૂંટાયેલી હોય તે મુદત દરમિયાન કાઉન્સિલર તરીકે ચાલુ રહેશે.

ગુજરાતના રાજ્યપાલશ્રીના હુકમથી અને તેમના નામે,

કોમલ ભટ્ટ,

સરકારના સંયુક્ત સચિવ.

-----

